

నాకుండా

స్రిలంక



మద్దా సురేశ్

(చివరి భాగం)

కాని ఈ ప్రేలుడు చుట్టప్రక్కల ప్రాంతాలకి ఎంత ప్రమాదం!

అణుబాంబు కర్మాగారంలో ప్రేలుడు ఏర్పడితే ఏమాతుంది?

అంత శక్తివంతమైనది కాకపోయినా, ఆ గాస్ మిశ్రమం చాలా ప్రమాదకరమైనది!

ముఖ్యంగా ఆ ప్రేలుడు శక్తి!?

కాని—ప్రాఫెసర్ చెప్పింది నిజమే.

అంతటి రిస్కు తీసుకోక తప్పదు.

కాళ్ళు కూడగట్టుకొని వెకి లేచాడు రాణా.

చెక్కుచెదరకుండా కొండలో వున్న రెండవ టన్నెల్ గుండా తను వారిని వెంటనే చేరుకోవాలి!

అవతలివై వున్న—వారిద్దరికీ తను సహాయపడాలి.

రేడియో బెల్టు భుజానికి తగిలించుకొని, అప్పటిదాకా ఈ విషయాలేమీ తెలియని సార్జంట్ ని పిలవబోయాడు రాణా. కాని....

సరిగ్గా అదే క్షణంలో గుర్తించాడు రాణా, తనకు తిరిగి సమస్య లేదురే నాయని.

నోటితో యింకా శబ్దం చేయకమునుపే, తను అక్కడ ఒంటరిగా దేనన్న నిజాన్ని గ్రహించాడు రాణా.

ఓ గుంపు....

టన్నెల్ ప్రేలుడు శబ్దాన్ని ఆకరితులై సుమారు వందకు పైగా జన సందోహం!.... రాణా వెనుక గుమి గూడి వుంది టన్నెల్ కి నడిచే కోడ్డుని నింపేస్తూ—

ఆ జన సందోహం.... కేకలు పెట్టడంలేదు... అరవడం

1....మానంగా చూస్తూ నిల్చున్నారు—అతను. తమ
పటి వ్యక్తి కాదని ఎలాగో గుర్తించి....

వారి పదునైన చూపులకి దూరంగా....రాణా....
యంగా.... నెమ్మదిగా.... వెనక్కి అడుగు వేయ
గాడు. హఠాతుగా తను కదిలే, వారు తనమీద
డారని రాణాకు తెల్సు.

కాని అప్పటికే గుంపులో చిన్న కదలిక ఏర్పడింది.
సక్కరు మాత్రం ధరించిన ఓ పన్నెండేళ్ళ కుర్రాడు
తోసుకుంటూ ముందుకు వచ్చి భయంతో, వణుకుతున్న
కంఠంతో ఆన్నాడు.

“బాంబాలు ప్రేలిన శబ్దం వినబడింది.... దయ చేసి
యిక్కడేం జరిగిందో చెప్పారా?....”

రాణా విసుపోతూ తలవంచి అతనివైపు చూసాడు.
కుర్రాడు అమాయకంగా వున్నాడు.

అతనికింకా పిచ్చిపట్టనట్లు కనిపిస్తున్నాడు.

నగరంలోని గందరగోళం ఆరంగాక, బహుశా ఈ
గుంపుతో తిరుగుతూ వుండాలి.

రాణా కుర్రాడివైపు అడుగువేసి ముందుకు వంగాడు.
“చూడు బాబూ....”

అప్పటికే ఆలస్యమైంది.

అతని కంఠం వినగానే ఉప్పెనలా విరుక్కుపడింది—
ఉన్నాదుల గుంపు రాణాపై.

కుర్రాడు జనసందోహం కాళ్ళకింద మాయమయ్యాడు.

ఉన్నాదులు చేతులుచాచి, రాణామీదకు వస్తున్నారు.

రాణా గింజుకుంటూ....

కాళ్ళతో తన్నుతూ....

కాళ్ళ పట్టును విడిపించుకోవడానికి తీవ్రంగా

ప్రయత్నిస్తూ వెనక్కి కొట్టుకుపోతున్నాడు.

ఎదురుగా వున్న ఓ పిచ్చాడి కడుపులో బలంగా తన్నాడు మోకాల్లో రాణా.

తన జుట్టును అందుకోబోతున్న ఓ స్త్రీ చెంపను ఛెళ్లు మనిపించాడు.

తనకు ఊపిరితిరక్కుండా చేస్తున్న మరో పిచ్చివాణ్ణి మోచేత్తో బలంగా వెనక్కి కుమ్మాడు....

కాని.... ఉన్నాదుల సంఖ్య అపారం....

రాణా, వారి తోపిడికి, తను నిస్సహాయంగా వెనక్కు కూలిపోతున్నట్లు గ్రహించాడు.

కొద్ది క్షణాల్లో తన ఊపిరి లాగేస్తారీ రాక్షసులు!.... సరిగా అదే సమయంలో.

రెఫిల్ శబ్దం “కయ్యో....”న మ్రోగింది.

రాణా దగ్గరో ఉన్న ఓ ఆకారం కెవ్వన అరిచి, ముందుకు కూలిపోయింది.

“రాణా సాబ్! జల్దీ సే భాగో.”

సుబేదార్ పాలికేక వినబడింది.

చెయ్యి నేలమీద మోపుతూ, రెండు కాళ్ళ మీదా పైకిలేచి తారాజువ్వలా పరిగెట్టాడు రాణా.

కోడ్డు వారగా వున్న రైలింగ్ ని ఛెంగున దూకి అవతల ఆరడుగుల పల్లంలోకి దొరుకుంటూ పడ్డాడు.

కాని సుబేదార్ ఊపిరి పీల్చుకునే అవకాశం కూడా రాణాకి యివ్వలేదు.

“ఇటువేపు సార్!.... జల్దీ!” అరిచాడు, రెండోసారి రెఫిల్ పేలుస్తూ....

స్వీంగులా పైకిలేచి, మర మనిషిలా వున్న సార్జంట్ ఆకారంవేపు పరిగెట్టాడు రాణా.

“థాంక్ గాడ్! దగ్గిర రైఫిల్ ఉంచుకున్నావ్!”

అన్నాడు ఒగురున్నూ.

“ఇవాళ ఉదయం చూసిన సంఘటనల తర్వాత.... రాణాసాబ్!....ఎక్కడికి ఇది లేకుండా కదిలేప్రయత్నం చేయలేను.”

“థాం....” గుంపులోకి మళ్ళీ ఫైర్ చేసాడు శైలా.

“ఈ దుస్తులతో, సరిగ్గా గురిపెటడం కష్టంసార్! కాని ఆ పిచ్చివాళ్ళ గుంపును కాల్చడానికి ‘గురి’ ఎవడి క్కావాలి?”

మళ్ళీ రైఫిల్ పెకతాడు సుబేదార్.

మరోసారి “కయ్....” మంటూ ప్రతిధ్వనించింది ఆ ప్రాంతం.

“వేగంగా ఆ రెండో టన్నల్ లోకి పరిగెత్తండి! మీతో సమానంగా నేను రాలేను. కాబట్టి మీరు ముందు వెళ్ళండి. వెంటనే కౌంటెన్ ని కల్సుకోండి. నేను వీళ్ళని కొంతసేపు ఆపి వెనకాల వస్తాను.”

టన్నెలోకి అటువైపు జరిగిన గందరగోళం, యిప్పుడు సుబేదార్ కి చెప్పడం అనవసరం.

అందుకే అన్నాడు రాణా, “నేనిక్కడ వుంటాను సైలా! ఐ విల్ హెల్ప్ యూ!....”

“ఇక్కడ కూర్చుని ఏం చేస్తారు? దగ్గరకు రాగానే ఉమ్మేస్తారా వాళ్ళమీద?” అసహనంగా అన్నాడు సుబేదార్.

“నా దగ్గర పిస్తోలుంది” వెకితీసి చూపించాడు రాణా.

“దాని ఉపయోగం అంత గాలేదు....మీ కేమీనా ప్రమాదం జరిగితే?....నో!....ఱుగో ఆన్ సర్! వాళ్ళని

నేనాపగలను. వాళ్ళవైపు చూడండి, గొర్రెలమందలా... అంతకు మించి దగ్గరకు రాలేదు...." తన మాటల్ని నిరూపించడంకోసం సుబేదార్ మళ్ళీ రైఫిల్ ని - కాళ్ళమీదా చేతులమీదా ప్రాక్కుంటూ, వస్తున్న ఓ స్త్రీకి గురిపెట్టి ఫైర్ చేశాడు.

ఆమె పెట్టిన పాలికేక విని, హడలిపోయి గుంపు వెనక్కి తగ్గింది. "మీరిక నిర్భయంగా వెళ్ళండి".... అన్నాడు సుబేదార్.

మాస్కోలోపల సైలో నవ్వుతున్నట్లు నిపించింది రాణాకి.

కొంపదీసి సుబేదార్ కి కూడా పిచ్చి ఆవహించలేదు గదా?....

ఒక్కప్రశ్న మాత్రం వేయగలిగాడు రాణా.

"సక్షన్ యంత్రం సంగ తేమిటి?"

చిరాగ్గా రాణావేపు చూసాడు సైలో. "అది క్షేమంగా అక్కడే వుంటుంది. దాన్ని ఎవరూ కదపలేరు, పాడు చేయలేరు. ఇప్పుడు 'ఆఖరిసారి' అడుగుతున్నాను. దయ చేసి ఇక టన్నల్ లోకి వెళ్తారా.... సర్?"

మెల్లగా ముందుకు వస్తున్న ఉన్మాదుల గుంపుని ఒక్కక్షణం చూసి రాణా వెనక్కి తిరిగి పరుగు ప్రారంభించాడు టన్నల్ గుండా.

గుహలాంటి ఆ ధూగర్భమార్గంలో రాణా అడుగులు ప్రతిధ్వనిస్తున్నాయి.

లోపలిభాగంలోని అంధకారంలోకి పరిగెడుతుండగా అతనికి గెండు రైఫిల్ షాట్స్ వినిపించాయి.

సుబేదార్ వెనక్కి తిరిగి, టన్నల్ లోకి వచ్చేస్తే బాగుండునని అనుకున్నాడు రాణా.

కనీసం పిచ్చివాళ్ళు చీకట్లో అతన్ని అనుసరించలేక
గోవచ్చు.

కాని టన్నెల్ బయట అలా జరగలేదు!

సైలో నిర్దాక్షిణ్యంగా కాల్పులు సాగిస్తున్నాడు
గుంపుమీద.

కాని పిచ్చివాళ్ళకి ఒక విధమైన కపటబుది వుంటుంది.
ఓ ఉన్నాది చేతిలోని సిమ్మెంటుదిమ్మతో పిల్లిలా
సైలో వెనక్కిచేరి, తలమీద బలంగా మోదాడు!

సైలో శిరస్రాణం ఏ మాత్రమూ కాపాడలేకపోయింది.
మెదడు పగిలి నిరీవంగా పడిపోయాడు సారంట్!

పిచ్చివాళ్ళగుంపు, ఆనందం పట్టలేక, కేకలు వేసు
టింటూ అతని మృతదేహాన్ని నాలుగువైపులా పట్టుకుని
వెకటి—టన్నెల్ గుండా మోసుకుపోసాగింది....

పల్లకిని మోసేనటుగా....

తన వెనకనుంచి వస్తున్న అలజడిని పసిగట్టాడు
రాణా.

రైఫిల్ శబ్దం కోసం ఎదురుమాసాడతను. కాని
కాల్పులు విన్పించకపోవడంతో రాణాకి పరిస్థితి పూర్తిగా
అగమేంది.

ఫీసుబేదార్ సైలో యిక లేడు.

ఒక్కక్షణం అతని మెదడు శూన్యమైంది. కళ్ళలోంచి
రెండు కన్నీటిబొట్లు రాలాయి.

*

*

*

భూగర్భంలో సగం దార్లొ వున్న దట్టమైన చీకట్లో
తను ప్రవేశించినట్లు గుర్తించాడు రాణా.

అటూ యిటూ వున్న ముఖద్వారాలు కనబడలేదు,
దారిలో చాల మలుపులు వుండడంవల్ల.

చేతిలో టార్పివుంటే ఎంత బావుణ్ణు.

ఉదయం మొదటి టన్నెల్ లోకి వెళ్ళినప్పుడు అది తనతో వుంది.

ప్రస్తుతం తనకున్నవి-అటూ ఇటూ వున్న రాతిగోడ, కాంక్రీట్ రోడ్డు మాత్రమే!

తన అడుగులకు ప్రతిధ్వని కల్పిస్తూ తనింకా బ్రతికి వున్నానని తెలియజేస్తున్నాయవి.

దారిలో దేనికీ గుద్దుకోకూడదని భగవంతుణ్ణి ప్రార్థిస్తూ చీకట్లో నిర్లక్ష్యంగా పరుగు వేగం హెచ్చించాడు రాణా.

అశ్వతామ - టన్నెల్ ఖాళీగా, ఏ అడ్డంకు లేకుండా ఉందని యింతకుముందు చెప్పాడు.

కాని అప్పుడు వాళ్ళు ప్రయాణించింది హాయిగా వాన్ లో.

పిచ్చివాళ్ళ కోతి అరుపులు దగ్గరొస్తున్నాయ్!

పెద్దపెద్ద అంగలువేస్తూ పరిగెడుతున్నాడు రాణా.

ముందున్న రోడ్డు ఎత్తుగా వెళ్తున్నట్లు గ్రహించాడు రాణా.

హమ్మయ్య!

ఇంకొక్క మలుపు!

మలుపు తిరిగి - ఆ రోడ్డు చివరకు చేరుకుంటే - బైట పడినట్టే!

బరువుగా వూపిరి పీలుస్తున్నాడు రాణా!

తొడల్లో కండరాల్లో తీవ్రమైన నొప్పి....

ఎదురుగా కనబడుతున్న అరకాంతిని చూస్తూ....

పూరి కాంతికోసం ఆరాటపడుతూ....

తన శక్తినిగతా కూడగట్టుకుని పరిగెడుతున్నాడు

అతనిలో అలసట—మాయనువలేదు.

నిర్లక్ష్యం చేయబడిందంటే!

భరింపశక్యం కాని పిచ్చివాళ్ళ కేకల ప్రతిధ్వనుల్ని
వినలేక, వినలేక వింటూ మరో అయిదు నిమిషాల్లో
టన్నెల్ బెటపడ్డాడు రాణా.

బయటి గాలి, వెలురు కొంత బలాన్నిచ్చాయి రాణాకి.
అతని భుజాన వ్రేలాడుతున్న రేడియో అకస్మాత్తుగా
ప్రాణం పోసుకుంది....

చాలసార్లు-టన్నెల్ లో-తన పరుగుకు అడుతగలంతో
దాన్ని విసిరికొట్టామన్నంత కోపం వచ్చింది అతనికి.

బలవంతాన ఆ కోరిక అపుకున్నాడు.

అయితే యిప్పుడు చాలా సంతోషించాడు రాణా
అది యింకా తనవద్ద ఉన్నందుకు.

“కెన్ యూ హియర్ మీ.... కెన్ యూ హియర్
మీ....” ఓ కంఠం ఆతృతగా పలుకుతోంది.

ట్రాన్స్మిట్ బటన్ నొక్కాడు రాణా. “హెల్లో
దిస్కో రాణా! ఐకెన్ హియర్ యూ.... అశ్వత్థామా?
నగర్వాలా?”

“థాంక్ గాడ్!” అవతలి కంఠం నిట్టూర్పు విడిచింది
“కాపెన్ నగర్వాలా హియర్!”

టన్నెల్ గోడకు జార్లబడి కూర్చున్నాడు రాణా.

“బాంబులు అమర్చారా గాస్ ఫాక్టరీకి?” అడిగాడు
ఆయాసంగా.

“యెస్. ఆ పని పూర్తిచేసాను. సాధ్యమైనంత
యెక్కువ ఎక్స్ప్లోజివ్స్ అమర్చాను రెండు టాంకర్ల
క్రింద! అవి స్టీల్ తో తయారుచేయబడ్డాయి. కాని

నేను పయోగించిన 'గెలెస్ట్రాట్'కి, ఆ రాక్షస టాంకరు
కోడిగుడలా పగులాయి.

మేము టన్నెల్ కి తిరిగి క్షేమంగా చేరుకోవడాన్ని
వీలుగా బాంబుల మీద అయిదు నిమిషాల టైం సెట్
చేస్తున్నాను. ఆ సమయం చాలు బాంబుల తాకిడికి
దూరంగా టన్నెల్ లో చేరుకోవడాన్ని. ఎంత రక్షణ
దొరికితే అంత మంచిది!" రాణా టన్నెల్ లోకి పిచ్చివాళ్ళ
గురించి చెప్పే అవకాశం యివ్వకుండా క్లాపెన్ చెప్పు
కుంటూ పోయాడు "అదిగో ప్రాఫెసర్ అశ్వతామ
వస్తున్నాడు. నేను వెళ్లు అమర్చుతుండగా ఆఖరిసారి
మేకోప్లాస్మావైపు చూస్తూ నిలబడ్డాడు యిందాక.
ఆయన యింకా షాక్ నుంచి వూరిగా కోలుకోలేదని
అనుకుంటున్నాను. ఒక్కోసారి బాగానే వుంటాడు.
కాని అకస్మాత్తుగా.... మై గాడ్! ఆయన ముఖంమీద
హెల్మెట్ లేదు!!!"

క్లాపెన్ — గాభరాగా అశ్వతామని పిలవడం విన్నిం
చింది రాణాకి వెంటనే రేడియో తిరిగి జీవం
కోల్పోయింది.

దూరంగా వున్న బ్రహ్మాండమైన ఎత్తులో గాస్
ఫ్లాక్టరీ సిలిండర్ల ఆకారాలు లీలగా కనబడుతున్నాయి
రాణాకి పొగమంచులో.

"నగర్వాలా! నగర్వాలా!" అర్చాడు రాణా
రిసీవర్ లో. "ఏం జరుగుతుం దక్కడ? ఫర్ గాడ్ సేక్!
ఆన్సర్ మీ!...."

రాణా ఆందోళనగా అలా అరుస్తూనే వున్నాడు —
స్పీకర్ జవాబిస్తోందని గ్రహించేదాకా.

మళ్ళీ నగర్వాలా కంఠమే వినబడుతోంది.

కాని ఈసారి దూరంగా....

మిలటరీ దర్పం మాయమై....

బలహీనంగా....

భయాందోళనలతో....

“ఆ.... ఆయన నా చేతిలోని డిటానేటర్ బాక్స్ లాక్కున్నాడు.... విషమేఘం ఆయన్ని సోకింది.... కాని ఆయన మాటలు చూస్తే వివేకంగా ఆలోచిస్తున్నట్టే వున్నాయి.... ఆయిదు నిమిషాలు వృథా చేయకూడదని చెప్పాడు.... ఈలోపుగా నూక్లియస్ పదారం తప్పించుకు పోతుండన్నాడు.... అవకాశం వుండగానే దాన్ని నాశనం చేయాలన్నాడు.... నేను ఒప్పుకోలేదు.... కాని ఆ.... ఆయన నన్ను వెనక్కుతోసి బాక్స్ లాక్కున్నాడు. ఆయనతో పెనుగులాడలేకపోయాను.... ఎందుకంటే.... బాక్స్ లో మెకానిజం జోల్టు అయ్యే ప్రమాదం వుంది!....

ఆయన.... ఆయన.... యిప్పుడు వెనక్కి నడుస్తున్నాడు పొగమంచులోంచి.... నూక్లియస్ వేపు రాణా!.... రాణా! మీ రెక్కడున్నా తప్పించుకోండి.... ఫెండ్ ఎ మెల్టర్! వీరే తేటన్నెల్లో దాక్కోండి!.... ఆ ప్రేలుడు చాలా ప్రమాదకరం!!.... నేను బెటికి వస్తున్నాను... యిప్పుడు వాన్ ప్రక్కగా వున్నాను.... నాకింకా.... తప్పించుకొనే అవకాశం వుండొచ్చు!....”

నిశ్చలత....

నిశ్శబ్దం....

రాణాకి బాగా తెల్పు, కాపెన్ ని మళ్ళీ పిలవడం ఎంత అవివేకమో, రాణా దూరంగా వున్న వికాలమైన రిఫైనరీ కర్మాగారం వైపు చూసాడు.

కొద్దిక్షణాలలో దానికేం గతి పట్టనున్నదో జ్ఞప్తికివచ్చి

వణికిపోయేడు....

తర్వాత దూరంగా ఏదో కదలిక గమనించాడు
రాణా....

కదుల్తున్న మేఘం అడ్డురావడం నిర్భారణ చేసుకోలేక
పోయాడు రాణా....

ఏవిటది??...

ఆ....

అది స్పెషల్ వాన్ లా కనబడుతోంది....

నగర్వాలా కొద్దిలో తప్పించుకోవచ్చు!

కాని అదే 'క్షణం'లో రెండు సంఘటనలు జరిగాయ్!

టన్నెల్ ముఖద్వారంనుండి బిలబిలమంటూ బెటికివచ్చింది
ఉన్మాదుల గుంపు.... చేతులమధ్య ఓ మృత కళేబరాన్ని
మోసుకొస్తూ....

రాణా ఉలిక్కిపడి వారివైపు తల త్రిప్పగానే....

ఆకాశాన్ని చీల్చుకుంటూ ఎర్రటి మెరుపు!—

దాని వెనుకగానే—చెవులు చిల్లులుపడే ప్రేలుడు!

తర్వాత—తారాజువ్వూ ఎగురుతూ పిడుగుల శబ్దంతో
ప్రేలుతున్న గాస్....

భూమి దద్దరిలుతోంది....

భూగోళమంతా కంపిస్తున్నట్లుంది.

బంతిలా ముడచుకుపోయాడు రాణా ఆకారాన్ని
సాధ్యమైనంత చిన్నది చేసుకుంటూ.

వేడిగాలి తన వీపుని మండిస్తున్నట్లు గుర్తించాడు
రాణా. వాతావరణంలో వేడికి అతని నుదుటిమీద జుట్టు
హీలైక్కి ఊడిపడుతున్నాయి వెంట్రుకలు.

కొలిమిప్రక్కగా కూర్చున్నట్లుంది రాణాకి.

తను వింటున్న శబ్దాన్ని తన చెవుల్లోని కర్ణ భేరి పొరలు

ప్రేలిపోవడం భాయం అనుకున్నాడు రాణా.

ఆ ప్రళయ ఝుంఝూట ధ్వనికి ముగింపు వుండదని వాపోతున్నాడతను.

కాశ్యక్రింద సిమ్మెంట్ చప్టా పగుల్తోంది. ఆ శబ్దాలను తను వినలేకపోతున్నా (చెవులు అప్పటికే దిమ్మెక్కి- పోవడంచేత) తనమీదకు ఉండుండి దూసుకు వస్తున్న వేడికెరటాలుబట్టి గుర్తించాడు రాణా— పెద్ద టాంకుల ప్రక్కగా ఉన్న చిన్న చిన్న గాస్ టాంకులు ఒకదాని తర్వాత ఒకటి ప్రేలుతున్నాయని.

తల ఎత్తి ఆ దృశ్యాన్ని చూడడానికే వాడలిపో తున్నాడు రాణా.

తను వెకి లేచి నిలబడితే— వేడికి కనుగుడ్లు వెకిపోతా యన్నంత భయపడున్నాడు రాణా.

పల్లంలో, టన్నెల్ ముఖద్వారంలో ఉన్న ఎంతో మంది మనుషులకంటే రాణా చాలా అదృష్టవంతుడు!

కోడ్డు పొడువునా వున్న పిట్టగోడకీ, రాలిగోడకీ మధ్య ముడుచుక్కుర్చున్నాడు రాణా.

వేడితాకే అవకాశం వున్నా— ఏదైనా ఎగిరివచ్చి గాయపర్చే ప్రమాదం లేదు.

శరీరాన్ని మరిగించి, మాడ్చేసే ఆ వేడికి చాలామంది మరణించారు.

మరికొంతమంది రాకెట్లలా ఎగురుకుంటూ వస్తున్న ఉక్కు-ముక్కలకీ, శిలారాళ్ళకు బలైపోయి— ఖండ ఖండాలుగా భూగర్భ మార్గంలోకి విసిరివేయబడ్డారు.

మిగతావాళ్లు— ఏమైనా మిగిలితే— భూకంపనకు గురై టన్నెల్ ముఖద్వారం అంచుల్లో ఉన్న కొండరాళ్ళు వదులై, మీదపడగా బలులా నేలకు కర్చుకుపోయి

ప్రాణాలు విడిచారు.

చాల, చాల సమయం గడిచిన తర్వాత రాణా ధైర్యం కూడగట్టుకుని ముఖాన్ని కప్పుకున్న బొబ్బలెక్కిన చేతుల్ని తీసేసి తలెత్తి చూసాడు.

కుడిప్రక్కగా టన్నెల్ లోకి వెళ్ళే రోడ్డుమీద పడివున్న యినుపముక్కల్ని, శిలాఖండాల్ని; గుట్టలగా పడివున్న మృతదేహాల్ని చూసాడు.

టన్నెల్ అంతర్భాగంలో యింకా ఎన్ని మృత దేహాలున్నాయో?...

లోపలికి వెళ్ళి చూడాలన్న ఆసక్తి రాణాకి లేదు.

మెల్లగా, బాధగా, పైకి లేచినట్లు బడాడు రాణా. మొత్తం ఆ ప్రాంతమంతా — బ్రహ్మాండమైన మండే బంతిలా వుంది!

అతన్ని యిప్పుడు రెండు ఫర్మాంగుల దూరంలో వున్న గాస్ ఫ్యాక్టరీ ఆకృతి కనబడలేదు!

భవనాల ఆకారాలు కనబడలేదు.

వాటిలో యింకా మిగిలి వున్నవి — మిగిలివుంటే — అవి కాస్తా ఎగిసిపడ్తున్న మంటల్లో కనబడలేదు.

దీపావళి రాత్రి చివరి ఘడియల్లో వినిపించే టపా కాయల టపటపలా యింకా అక్కడక్కడా చిన్నచిన్న ప్రేలుడు వినబడుతున్నాయి.

తదేకంగా చూడవల కళ్ళు వేడెక్కి వాచినట్లు తెల్సుకుని, బాధగా పిట్టగోడ మీదికి వంగాడు రాణా; కళ్ళు రుద్దుకుంటూ.

ఒక నిమిషం గడిచిన తర్వాత —

గోడెక్కి ఎత్తునుంచి మళ్ళీ చూడసాగాడు రాణా. సముద్రం ఒడ్డున బయల్దేరిన ఆ మంటలు తన ఎడంవైపుగా

దాదాపు పావుమైలు దాకా ఆక్రమించినట్లు గ్రహించాడు రాణా.

గాస్ రిఫైనరీకి దగ్గరలోనే వుండే చిన్న చిన్న ఫాక్టరీలు యిప్పుడు కనబడలేదు.

కోడు వారగా వుండే భవనాలు పూర్తిగా కూలిపోయాయి.

ఆ సర్వనాశనం వరించలేనిది!

బహుశా—ఆ గాస్ టాంకర్లలో ఇంధనం పూర్తిగా నిండుకొని ఉండివుండాలి.

వాటిలోని వాయువు అతి సూక్ష్మమైనది కావడంవల్ల మంటలు వ్యాపించి—గొలుసుకట్టులా ప్రక్కటాంకులకు పాకివుండాలి హోమానికి సమీధలుగా చేస్తూ.

ఓ వంద గజాల దూరంలో వంకరగా కూలిపోయి వున్న స్పెషల్ వాన్ ని చూసాడు రాణా.

కుండపెంకులా పడివుందది. అప్పటికే అంతా కాలిపోయి....

రాణా క్రిందికి దిగి, అలసటగా గోడకు జార్లబడి కూర్చున్నాడు, మండుతున్న కళ్ళను మూసుకుంటూ.

విషమేఘాన్ని నాశనం చేయడానికి ఎంత ధర చెల్లించాల్సి వచ్చింది?

రాణాలో యిప్పుడు ఎంతమాత్రం ఆవేశం లేదు. ఈ సర్వనాశనాన్ని ఒక పొరపాటువల్ల కారణమైన వ్యక్తులమీద కూడా అతనికి కోపంలేదు.

దాన్ని సృష్టించిన మేధావిపై కోపంలేదు. అతనిలో ఆవేశకావేషాలు, కాలువలో మురికిలా కొట్టుకుపోయాయి. యిప్పుడు అతని గుండెలనిండా నిండుకొని వున్నది—జాలి!

మానవాళికి భయంకర శత్రువుగా మారిన ఆ విష
మేఘం యిప్పుడు దారుణమైన వేడికి నాశనం కాబడిందని
రాణాకు తెల్సు.

అంతటి మహాజ్వాలకి మాడి మసైపోని వస్తువు
కాని, జీవికాని ఏముంటుంది?

మనిషి ఉత్పత్తిచేసిన ఒక వ్యాధి....విష మేఘం...
ఈ విధంగా ప్రత్యక్షన కాబడింది.

జీవకణాలతో కూడిన ఆ విషపదారం యికలేదు.
విష మేఘం గుండెకాయ, మహాగ్రజ్వాలలలో ఎండు
టాకులా కాలిపోయింది.

ప్రాఫెసర్ అశ్వత్థామ నిజంగా పిచ్చివాడయ్యాడా?
కాబట్టే—అలా ప్రవర్తించాడా చివరిసారి. ఖచ్చితమైన
మార్గంలో.

లేక....

తన మెదడు కణాల్లో వ్యాధి నాటుకుంటూందని
గ్రహించి రెచ్చిపోయి ఈ విధంగా విష మేఘంమీద పగ
తీర్చుకున్నాడా?

తనకు తాను ఎందుకు బలైపోయాడు ఈ ప్రయ
త్నంలో??

ఈ ప్రశ్నలకు జవాబు దొరికే మార్గం లేనేలేదు.
ప్రస్తుతం ఆ ప్రశ్నలకు జవాబు తెల్సుకోవాలన్న ఆసక్తి
కూడా రాణాకు లేదు.

అతను యిప్పుడు కాంక్షించేదంతా

విశ్రాంతి.

అతని ఉదాసీనతను భంగపరుస్తూ సముద్రంనుంచి
వెలువడ ఓ చలని గాలితరంగం రాణాని తాకింది.

పిట్టగోడ యొక్క, వొళ్ళు విరుచుకున్నాడు రాణా

ఆవులిన్నూ.

మంట ఇంకా పెద్దదాతోంది, తనమతాను కూడగట్టు
కుంటూ కుక్క గొడుగు ఆకారంలో పెకిలేన్నూ.

తలపె నలగా పాగ.

యింకా మిగిలి వున్న పసుపురంగు విషమేఘాన్ని
బ్యాలలు లోపలికి లాక్కోడం గమనించాడు రాణా.

బలం పుంజుకు నే విషమేఘం గుండెకాయ యిప్పుడు
లేదు.

అలసటగా పిట్టగోడమీద కూర్చుండిపోయాడు రాణా
కన్నార్పకుండా ఆకాశంలోకి చూస్తూ....

ఆకాశం తిరిగి నీలిరంగులోకి మారడానికి యెదురు
చూస్తూ!

*

*

*

రాణా టన్నెల్ గుండా అవతలకు చేరి విషమేఘం
నమూనాతో నిండుకున్న సక్షన్ యంత్రాన్ని తిరిగి
యివతలివై పుకు నడిపించుకొచ్చాడు.

నిర్మానుష్యంగా వున్న డాక్ యార్డుని చేరుకుని—
అక్కడ ఒంటరిగా వున్న ఓ లాంచిలో సక్షన్
యంత్రాన్ని లోడ్ చేసి, లాంచీని స్వారుచేశాడు.

కోస్తాప్రాంతం పొడవునా ప్రయాణిస్తూ, ఓ గంటలో
భూగర్భ రహస్య స్థావరం దరిదాపుల్లో నావల్ భవనాల
ఒడ్డున లాంచి ఆపుచేశాడు.

ట్రాలీయంత్రాన్ని దింపి, లాంచిని వదిలిపెట్టి ప్రభుత్వ
రహస్య స్థావరంవైపు అడుగువేశాడు రాణా.

స్థావరంలోని ప్రభుత్వాధికారులు అతని రాకను తెలి
విజన్ స్కానర్ల ద్వారా పసిగట్టారు.

కాని సుగురు భాగంలో మాడిపోయిన జుట్టుతో,
నల్లగా కమిలిపోయిన ముఖంతో, చిరిగిపోయి మట్టికొట్టుకు
పోయిన దుస్తులలో వున్న రాణాని మొదట రాణాగా
గుర్తించలేకపోయారు వాళ్ళు.

కాని రహస్య సావరం వెనకవైపు వున్న కార్
పార్కింగ్ లోని స్క్రెకెట్ డోర్ ని దపదబా బాదుతుండ
డంతో గురుపట్టారు అతనే రాణా అని.

వెంటనే విశాలమైన ఆటోమేటిక్ డోర్ తెచ్చారు.
ట్రాలీని అతనిని ప్రత్యేక రసాయనాలతో పరిశుభ్రం
కావించారు.

మొత్త కథనంతా ప్రభుత్వాధికారులకి పూసగుచ్చినట్లు
వివరించి చెప్పాడు రాణా.

నగరంలో తమ ప్రయాణం.

డోగ్రా మరణం,

నల్ల రాతి కొండలో వున్న ఓ టన్నెలోని సీల్
చేయడం.

గాస్ ఫాక్టరీని తగుల బెట్టడం ద్వారా మెకోప్లాస్మాని
సర్వనాశనం చేయడం.

మొదలైన సంఘటనలన్నీ....

వారి ప్రశ్నల వర్షాన్ని ఓర్చుగా ఎదుర్కొని జవా
బిచ్చాడు రాణా.

చివరికి వారంతా రాణాని అభినందనలతో, పొగడ్
లతో ముంచెతారు.

సంతోషం పట్టలేక అతన్ని ఎత్తుకుని ముద్దాడారు.

ఆ ఆభినందనలు-కష్టపడి, ప్రాణాలకి తేగించి, ఆ వ్యాధి కారక విష మేఘాన్ని పూర్తిగా నాశనంచేసిన ప్రాఫెసర్ ఆశ్వదామకు, కెపెన్ నగర్వాలలకు మాత్రమే దక్కాలని చెమర్చిన కళ్ళతో, వినయపూర్వకంగా చెప్పాడు రాణా.

డాక్టర్ జులేఖా అతని గాయాన్ని పరీక్షించింది.

చెప్పకోదగ్గ గాయాలేమీ అతని శరీరం మీద లేవు 'స్పెషల్ వాన్' యాక్సిడెంట్ అయినప్పుడు ముఖాన్ని ప్రక్కగా లోతుగా చీరుకుపోయి ఏర్పడ్డ గాయం తప్ప. వాని గురించి శ్రద్ధ వహించవలసిందిగా కోరింది జులేఖా.

అతను పూర్తిగా ఆలసిపోయి, స్పృహకోల్పోయి పడిపోయే, పరిస్థితిలో వున్నాడనీ ఆందోళనపడ్డా వెంటనే బెడ్ పై రెస్ట్ తీసుకోవల్సిందిగా కోరింది జులేఖా. రాణా ఆందుకు ఒప్పుకోలేదు.

స్టీపింగ్ గాస్ ని పట్టణమంతా వెదజల్లేలోపలే తాను లూసీని చేరుకోవాలని అభ్యర్థించాడు.

అలసట పోయి, తాత్కాలికంగా 'శక్తి' వచ్చేందుకు ఏదైనా డ్రగ్ యిమ్మని బ్రతిమాలాడు రాణా.

ఎట్టి పరిస్థితుల్లోను రాణా ఇక్కడ నిలవడనీ, రహస్య సావరం వదిలి తన ఇంటికి వెళ్ళడానికే నిశ్చయించుకున్నాడని గ్రహించి—జులేఖా అతనికి ఓ డ్రగ్ యింజక్షన్ చేసింది.

ఎవరో యిచ్చిన జర్మిన్ ధరించాడు రాణా. పట్టణ

ణంలో మిగతాభాగాల్లో చిన్నపీమానాల ద్వారా
ముందు నిద్రమందు జల్లి ఆఖరిగా రాణా నివసించే
ప్రాంతంలో స్వేచ్ఛ చేయడానికి అధికార్లు వొప్పు
కున్నారు.

వారిచ్చిన మిలటరీ జీపుని అధిరోహించాడు రాణా.
కన్నీళ్ళతో నిలబడిపోయింది జాలేఖా, జీపుప్రక్కగా.
జాలేఖా యిచ్చిన యింజక్షన్ — అతని శరీరమంతా
ప్రభావాన్ని చూపించసాగింది.

అలసట మాయమైనరాల్లో ఓ విచిత్రమైన శక్తి
పుంజుకుంటోంది.

* * *

జీపు ఆవరణలో ఆపి, తన ఫ్లాట్ కు వెళ్ళే మెట్లు
ఎక్కుతుండగా వినబడింది రాణాకి హెలికాప్టర్ శబ్దం
దూరంగా....

ఉన్నాదులుగా మారిన నగరప్రజల్ని నిద్రపుచ్చ
డాన్ని మత్తుమందుచల్లే కార్యక్రమం ప్రారంభమైందన్న
మాట!

మాడోఫ్లోర్ చేరుకుని, తన ఫ్లాట్ ముందాగాడు
రాణా.

తలుపులు మూసివుండడం గమనించి, సంతృప్తిగా
నిట్టూర్చాడు.

లూసీ పేరు పిలుస్తూ తలుపు తడుతున్న రాణా —
పైఅంతసుకి వెళ్ళే మెట్లమీద కూర్చున్న నీడలాంటి
ఆకారాన్ని గుర్తించలేకపోయాడు.

ఆ ఆకారం—అతని కోసం ఉదయాన్నించి, ఎదురు చూసోంది.

తలుపు వెనకనుంచి కంగారుగా వినబడింది ఓ కంఠం, “క్లోస్ హై?.... రాణా??....”

“ఎస్. డార్లింగ్!” అరిచాడు రాణా, పెదవుల మీదికి నవ్వు తెచ్చుకుంటూ, “ఏం ఫర్వాలేదు.... నేనే! తలుపు తియ్.”

కుర్చీలు, బల్బులు.... జరుపుతున్న శబ్దం....

బోలు వెనక్కి జరిపిన చప్పుడు....

తలుపు ఓరగా తెరుచుకుంది.

తలుపు సందులోంచి లూసీ ముఖం కనబడింది.

“ఓహో!.... డార్లింగ్ నువ్వేనా!” అర్పిందామె, “పొద్దున్నుంచి ఎవరో లోపలికి రావడానికి”....

అప్పటికే అతని పెదవులు, ఆమె నోటిని ఆక్రమించాయ్.

ఆమెను బిగిక్కాగిట్లో బంధిస్తూ లోపలికి జరిగాడు రాణా.

లూసీ ఆనందంతో, అరుస్తోంది....

ఆమె కళ్ళలో ఆనందబాష్పాలు నిండుకున్నాయి....

ఆమెను చేతుల్లో పొదివి పట్టుకుని, వెనక్కి తోస్తూ లోపలికి ప్రవేశించి రాణా, కాలి మడమతో తలుపు దగ్గరగా తోసాడు.

లూసీ అకస్మాత్తుగా అతని కౌగిలి నుంచి విడిలించుకుంది.

ఆమె ముఖంలో నల్లని నీడలు....

“రాణా! ఏమయింది నీకు? ముఖం మీద గాయం ఏమిటి?”

రాణా నవ్వాడు. “అదో పెద్దకథ. ముందు నువ్వు, నేను ఘాటైన విస్కీ తాగబోతున్నాం. తర్వాత చెబుతాను బెడ్ మీద కథంతా. ఆ తర్వాత నువ్వు, నేను బ్రహ్మాండమైన నిద్రలోకి జారుకోబోతున్నాం.”

లూసీ ఆతనివైపు చూస్తూ పలువరస మెరిసేలా నవ్వింది.

ఆమె ముఖకవళికలు ఆతృతను వ్యక్తం చేస్తున్నా, ఆనందాన్ని, ధైరాన్ని కొట్టాచ్చినట్టు చూపుతున్నాయి.

అకస్మాత్తుగా ఆమె ముఖరేఖలు భయాన్ని వ్యక్తం చేస్తూ బిగుసుకున్నాయి.

రాణా భుజం పైనుంచి అవతలగా ఉన్న దృశ్యం చూసింది లూసీ.

తలుపులు పూర్తిగా మూసుకోనీకుండా ఏదో అడ్డుకుని వుంది.

ఆమె ముఖంలో ప్రస్ఫుటమైన ఆకస్మిక భయాం దోళనలకు ఆశ్చర్యపోతూ తల వెనక్కి తిప్పాడు రాణా. అంతే!

ఆతని ఊపిరి స్థంభించిపోయింది, ఒక్కక్షణం.

రెనా గుమ్మంలో అడ్డంగా నిలబడివున్నాడు, విచిత్రమైన నవ్వుతో.



మళ్ళీ దుసుల వేపు ఇన్ స్పెక్టర్ రె నా వేపు తిరి
గాడు రాణా.

అతని వెనుక లూసీ నిలబడింది—

“హలో రె నా!” పలకరించాడు రాణా.

జవాబు లేదు....

కదలిక లేదు....

లూసీ, అతని భుజం మీద చెయ్యి వేసి భయంగా గొణి
గింది, “రాణా! అతనే అయ్యుండాని. ప్రాద్దుట్నీంచీ
లోపలికి రావడానికి ప్రయత్నించారెవరో. తలుపులు
బాదారు. విరగొట్టడానికి కూడా ప్రయత్నించారు. ఎవరని
పిల్చినప్పడల్లా శబ్దం ఆగిపోయేది. జవాబు వచ్చేదికాదు.
తిరిగి గంట తర్వాత మళ్ళీ తలుపులు బాదుతున్న శబ్దం
ప్రారభమయ్యేది. భయంవేసి బల్లలు, కుర్చీలు అడ్డం
వెట్టాను. ఇతను అప్పట్నుంచీ బయటే కాచుకుని వుండి
వుండాని.”

అతన్నుంచి జవాబు పొందడానికి మళ్ళీ ప్రయత్నిం
చాడు రాణా. “వాట్ దు యు వాంట్ రె నా?”

ఈ సారి కూడా జవాబులేదు....

అదే నవ్వు....

అతని దుసులవేపు విచిత్రంగా చూసాడు రాణా.

బూడిదరంగు త్రీపేస్ సూటులో పరిశుభ్రంగా
ఉన్నాడు రె నా. మెడకు ఎర్రచుక్కల బాతికొ పై.

నిగనిగ మెరిసే బూటు.

రెనా జేబులో చేయిపెట్టడం గమనించి-కంగారు పడాడు రాణా.

అతని చేయి దేన్నో బయటికి తీసింది.

మొదట అరంకాలేదు రాణాకి, ఆ వస్తువు ఏమిటో. కాని, రెనా మడతలు విప్పుతుండగా చూసి గ్రహించాడు.

సన్నని పొడుగాటి వెర్ అది.... అటూ యిటూ చెక్కపిడులున్నాయి.

“లూసీ! బెడ్ రూంలో కెళ్ళి తలుపులు వేసుకో!” ఆజాపించాడు రాణా, ఎదురుగా వున్న ఆకారం నుంచి దృష్టి మరల్చకుంటూ.

“నో రాణా! నిన్ను వదిలిపెట్టి వెళ్ళను!” అందామె భయంగా.

“దూ యాజ్ యు ఆర్ బ్లడ్డి టోల్డ్!” అసహనంగా అన్నాడు రాణా, పశ్చు బిగిస్తూ.

లూసీ కదిలింది.

బెడ్ రూం తలుపులు ‘క్లిక్’మంటూ మూసుకున్న చప్పుడు.

“వాట్ డు యు వాంట్ రెనా?” మళ్ళీ అడిగాడు రాణా. ఆశించకపోయినా ఈ సారి జవాబు వచ్చింది.

“షవ్వే!” గొణిగాడు రెనా, “యూ బాస్టర్” యిప్పుడు అతని చేతుల్లో రెండు హాండిల్స్ వున్నాయి— వెర్ సాచబడి—అతని ఛాతీలెవల్లో వుంది.

అతని చేతిలోని నాటు ఆయుధం ఎలా పనిచేస్తుందో
రాణాకి తెల్సు.

ఉరితాడులా....

మనిషి మెడచుట్టూ దాన్ని చుట్టబెట్టి లాగితే—
కంఠంలోని గాలిగొట్టం, జుగులర్ ర కనాళం క్షణంలో
తెగిపోయి కనురెప్ప మూసి తెరిచేలోగా మనిషి మర
ణిస్తాడు.

ఆ తీగ అంత పదునైనది.

రై నా ఒక్క అడుగు ముడుకేసాడు.

రాణా కాలం వృధా చేయలేదు.

జర్మిన్ లోపలి పిస్తోలు అందుకోడానికి టైం
లేదు.

అప్పటికే దగ్గరయ్యాడు శత్రువు.

రాణా మొదటి ఎటాక్ చేసాడు.

వెర్ ని తప్పించుకుంటూ మెరుపులా రై నామీదకి
చూకాడు రాణా.

ఇద్దరూ పెరుగులాడుతూ, దొర్లుకుంటూ గుమ్మం అవ
తల వరండాలో కుప్పలా పడ్డారు.

రై నాలో ప్రవేశించిన విచిత్రమైన శక్తి ని గమనించాడు
రాణా.

శత్రు ప్రస్తుతం వున్న పరిస్థితిలో ఎక్కువ సేపు పోరాడం
కష్టమని తెల్సు రాణాకి.

మోకాళ్ళమీద దొరుకుంటూ ప్రక్కకి తూలాడు
రాణా.

సరిగ్గా అప్పుడే ప్రత్యక్షమైంది లూసీ గుమ్మం దగ్గర
చేతిని నోటికి ఆడ్డం పెట్టుకుని — భయంగా రై నా చేతిలోని
ఆయుధం కేసి చూస్తూ.

తూలుకుంటూ, రై నా పెకిలేచి నిలబడ్డాడు, కాల
యముడిలా చేతిలోని ఆయుధంతో.

లూసీ పొలికేకకు ఉలిక్కిపడి తల తిప్పి చూసాడు
రై నా.

ఆ సమయం చూలు రాణాకి.

అతను వేగంగా ముందుకు కదుల్తూ తలతో, రై నా
ప్రక్కటెముకల్ని ఢీ కొన్నాడు, ఆబోతులా....

రై నా హాల్లో దొరుకుంటూ వెనక్కిపడ్డాడు.

వెనక్కిపడుతూ, సరిగ్గా బూటుకాలు సాచి, రాణా
గడ్డంమీద ఫడాలున తన్నాడు.

రాణా వెనక్కి తూలి గోడకు గుద్దుకున్నాడు. తల
దిమ్మెక్కింది. కళ్ళముందు నక్షత్రాలు మెరిసాయ్
రాణాకి.

రాణా గుడ్డిగా పెకిలేచాడు. గోడను ఆధారం చేసు
కుంటూ ...

అప్పటికే అతని మెడచుట్టూ ఉచ్చులా చుట్టుకుంది

చల్లగా.... సన్నని.... పదునైన.... తీగ.

రాణా అదిరిపోయాడు తనకి తెలియకుండా చేయి
కంఠంవైపు పోనిస్తూ.

రెనా తీగ హాండిల్స్ అటూ ఇటూ లాగిపట్టుకుని,
బిగిస్తున్నాడు.

రాణాకి శక్తి సన్నగిల్లుతోంది.

ఊపిరి సంభిస్తోంది.

మెడవెనుక చర్మం, తీగ ఒరిపిడికి బిగుసుకుపోయి
తెగుతోంది.

కేవలం లెదర్ జాకెట్ అతన్ని రక్షిస్తోంది.

మరుక్షణంలో జర్కన్ కాలర్ కూడా తెగిపోయి
తన కంఠం చుట్టూ నాటుకుంటుంది ఆ తీగ!

మెల్లగా చేయి, జర్కన్ లోపలికి పోనిచ్చాడు
రాణా.

చటుక్కున బైటికి వచ్చింది చేయి-పిస్తోలుతో.

రెనా అతని చేతిలోని పిస్తోలుని గమనించలేదు.

మోకాళ్ళమీద వంగి నవ్వుతూ.... రాణా పీకమీద
దృష్టి నంతా కేంద్రీకరించి వున్నాడు. కాలర్ కట్ అయి
పోయింది.

స్ట్రోమ్ కాచ్ వెనక్కి లాగడం, పిస్తోలు ట్రిగ్గర్ మీద

రాణా మాపుడు వేలు బిగుసుకోవడం....క్షణాల్లో జరిగిపోయాయి.

“థాం...”

రై నా ఆశ్చర్యంతో నోరు తెరిచాడు.

ఏం జరిగిందో తెల్పుకోనేలోగానే, అతని శరీరం, పట్టుతప్పి క్రిందికి కూలిపోయింది.

చలన రహితంగా వెనక్కి వారిగిపోయింది రై నా మృతదేహం. గుండెల్లో రంధ్రం. వెచ్చని రక్తం ఉబుకుతోంది అందులోంచి.



రాణా, లూసీ ప్రక్కగా కూర్చున్నాడు, నిస్త్రాణగా, గోడకు జార్లబడ్డ లూసీని దగ్గరగా లాక్కుంటూ....

“ఇక మనకు గడ్డుకాలం పూర్తయింది డార్లింగ్” ప్రశాంతంగా పలికాడు రాణా, ఆమెను సున్నితంగా ఊపుతూ. “తట్టుకోలేని అనుభవాలతో మనం అలసి సాలసి బలహీనమయ్యాం. కాని త్వరలో ఈ పదతినుంచి కోలుకుంటాం. ఐ లవ్ యూ సోమచ్ లూ....సీ....”

ఆమెను పైకి లేవనెత్తి, పొదవిపట్టుకుంటూ నడిపించాడు రాణా. ఆమె అతన్ని హత్తుకుపోయి మానంగా తోడిపోంది.

ఇద్దరూ బెడ్ రూంలోకి నడిచారు ఒకర్నొకరు ఆధారం చేసుకుంటూ,

రాణా బెడ్ రూం తలుపు మూసాడు.

సర్కిగా అప్పుడే పెకప్పు నుంచి, క్రిందుగా యెగురు
తున్న ఎల్. ఎఫ్. విమానాల రౌడ విసబడసాగింది
లీలగా.

—: సమాప్తం :—

వచ్చే సంచికలో—

కొత్త సీరియల్ ప్రారంభం!

‘రక్తం త్రాగే పిశాచం’

రచన : వసుంధర